

Врз основа на член 126, став (1) од Уставот на Република Северна Македонија и член 36, став (1) од Законот за Владата на Република Македонија („Службен весник на Република Македонија“ број 59/00, 12/03, 55/05, 37/06, 115/07, 19/08, 82/08, 10/10, 51/11, 15/13, 139/14, 196/15, 142/16, 140/18 и „Службен весник на Република Северна Македонија“ број 98/19), Владата на Република Северна Македонија, на седницата, одржана на 17 мај 2020 година, донесе

**УРЕДБА
СО ЗАКОНСКА СИЛА ЗА ДОПОЛНУВАЊЕ НА УРЕДБАТА СО ЗАКОНСКА
СИЛА ЗА ПРИМЕНА НА ЗАКОНОТ ЗА СРЕДНОТО ОБРАЗОВАНИЕ
ЗА ВРЕМЕ НА ВОНРЕДНА СОСТОЈБА**

Член 1

Во Уредбата со законска сила за примена на Законот за средното образование за време на вонредна состојба („Службен весник на Република Северна Македонија“ бр. 76/20 и 116/20), во член 1, во ставот (2) по зборот „училишта“ се става запирка и се додаваат зборовите „како и за продолжување на работниот однос на административните службеници и помошно-техничките лица, кои засновале работен однос во средното училиште до денот на утврдување на постоење на вонредната состојба, без јавен оглас на определено време на работно место кое е испразнето по основ на пензионирање, боледување, отказ, смрт и преземање.“.

Член 2

По членот 3-в се додава нов член 3-г, кој гласи:

„Член 3-г

Административните службеници и помошно-техничките лица кои до денот на утврдување на постоење на вонредната состојба засновале работен однос во средните училишта без јавен оглас на определено време на работно место кое е испразнето по основ на пензионирање, боледување, отказ, смрт и преземање, најмногу до три месеци, со обезбедена согласност од градоначалникот на општината за средните општински училишта, градоначалникот на Град Скопје за средните училишта на Град Скопје, односно министерот за државните средни училишта, им се продолжува работниот однос за време на траењето на вонредната состојба, како и по престанокот на траењето на вонредната состојба, до завршувањето на учебната 2019/2020 година.“

Член 3

Оваа уредба со законска сила влегува во сила со денот на објавувањето во „Службен весник на Република Северна Македонија“.

Бр.44-4131/1
17 мај 2020 година
Скопје

**ПРЕТСЕДАТЕЛ НА ВЛАДАТА
НА РЕПУБЛИКА СЕВЕРНА
МАКЕДОНИЈА**

Оливер Спасовски

